

సవాళ్లు-ప్రతిసవాళ్లతో దద్దరిల్లిన మండలి

- గవర్నర్ ప్రసంగంపై వాడీవేడి చర్చ
- గవర్నర్ ప్రసంగంపై ధన్యవాదాలు తెలిపే తీర్మానంపై శాసనమండలిలో వాడీ వేడి చర్చ
- తీర్మానాన్ని బలపరుస్తూ మాట్లాడిన టీడీపీ ఎమ్మెల్యేలు
- గవర్నర్పై దాడి చేయాలని ప్రయత్నించడం క్షమించరాని చర్య అని వెల్లడి

అంకుశం ప్రత్యేక ప్రతినిధి అమరావతి

గవర్నర్ ప్రసంగంపై ధన్యవాదాలు తెలిపే తీర్మానంపై శాసన మండలిలో అధికార, విపక్షాల మధ్య వాడీ వేడి చర్చ జరిగింది. పరస్పరం సవాళ్లు ప్రతిసవాళ్లతో సభ దద్దరిల్లింది. గవర్నర్ ప్రసంగంలోని అంశాలపై వైఎస్సార్సీపీ సభ్యులు విమర్శలు చేయగా ఆరోపణలను అధికారపార్టీ సభ్యులు దీటుగా తిప్పి కొట్టారు. ఆరోపణలు నిరూపించేందుకు తాము సిద్ధమని వైఎస్సార్సీపీ సభ్యులు సవాల్ విసరగా, దమ్ముంటే నిరూపించాలని టీఎన్టీ తాముసైతం సిద్ధమని అధికారపార్టీ నేతలు ప్రతిసవాల్ విసిరారు. ప్రశ్నోత్తరాల అనంతరం శాసన మండలిలో గవర్నర్ ప్రసంగంపై ధన్యవాదాలు తెలిపే తీర్మానంపై మండలి వైర్సెన్ కొయ్యె మోషేను రాజు చర్చ చేపట్టారు. తొలుత ప్రసంగించిన ప్రభుత్వ చీఫ్ విప్ పంచమమర్రి అనురాధ తీర్మానాన్ని బలపరుస్తూ ప్రసంగించారు. ప్రజల ఆకాంక్షలకు అనుగుణంగా కూటమి ప్రభుత్వం పాలన చేస్తోందని గవర్నర్ ప్రసంగంలోనూ ఇది ప్రస్ఫుటమైందని తెలిపారు. 20 లక్షల ఉద్యోగాల సాధన, పెట్టుబడుల సాధన లక్ష్యంగా ప్రభుత్వం కృషి చేస్తోందన్నారు. వైఎస్సార్సీపీ హయాంలో రాష్ట్రంలో శాంతి భద్రతలు క్షీణించి దాడులు నిత్యకృత్యంగా చేశారని, వైఎస్సార్సీపీ ప్రజాప్రతినిధులు వేధింపులకు పాల్పడేవారని ఇంకా దలీతులను చంపి

- మిగతా3లో

స్వర్ణ గ్రామం, స్వర్ణ వార్డులుగా సచివాలయాల పేరు మార్పునకు పచ్చజెండా

- సచివాలయాల పేరు స్వర్ణ గ్రామం, స్వర్ణ వార్డులుగా మార్పు
- కేబినెట్ ఆమోదించిన అంశాలు ఇవే!
- సీఎం చంద్రబాబు అధ్యక్షతన రాష్ట్ర మంత్రివర్గ సమావేశం
- పలు కీలక నిర్ణయాలకు ఆమోదం
- నీటిపారుదలశాఖలోని 7,189 నిర్వహణ పనులకు పరిపాలనా ఆమోదం



అంకుశం ప్రత్యేక ప్రతినిధి అమరావతి

సోలార్ ఎనర్జీ కింద తీసుకునే అసైన్డ్ భూములను ఎకరాకు ఏడాదికి 30 వేలు కొలు ఇచ్చేందుకు మంత్రివర్గం ఆమోదం తెలిపింది. స్వర్ణ గ్రామం, స్వర్ణ వార్డులుగా సచివాలయాల పేరు మార్పునకు పచ్చజెండా ఊపింది. అభ్యంతరం లేని ప్రభుత్వ భూముల్లో ఇళ్ల క్రమబద్ధీకరణకు ప్రభుత్వం అంగీకారం తెలిపింది. సీఎం చంద్రబాబు అధ్యక్షతన జరిగిన

మంత్రివర్గం సమావేశంలో 24 అజెండా అంశాలకు ఆమోదం లభించింది. సోలార్ ఎనర్జీ కోసం తీసుకునే అసైన్డ్ భూములకు ఎకరాకు ఏడాదికి 30 వేలు రూపాయలు, 2 ఏళ్లకు 5 శాతం పెంచేలా మంత్రివర్గం అనుమతి ఇచ్చింది. స్వర్ణ గ్రామం, స్వర్ణ వార్డులుగా సచివాలయాల పేరు మార్పునకు పచ్చజెండా ఊపింది. నీటిపారుదల వనరులకు 7 వేల 189 నిర్వహణ పనులకు

కేబినెట్ పరిపాలనా ఆమోదం తెలిపింది. భూములు బదిలీకి సంబంధించి చట్ట సవరణ ముసాయిదా బిల్లుకు ఆమోదం లభించింది. గాజువాక రెవెన్యూ పరిధిలో వెయ్యి చదరపు గజాల వరకూ క్రమబద్ధీకరణ దరఖాస్తుల గడువును మరో 6 నెలలు పొడిగించేందుకు - మిగతా3లో



ఏపీలో సరికొత్త వైద్య సేవలు!

అంకుశం ప్రత్యేక ప్రతినిధి అమరావతి

అడవుల్లోని గిరిజన గ్రామాలకు 'సంజీవని' డ్రోన్లు.. సరైన రవాణా సదుపాయం లేని గ్రామాలకు ప్రాణదాతలుగా డ్రోన్లు 20 నిమిషాల్లోపే అత్యవసర మందుల సరఫరా రెడ్ వింగ్ సంస్థతో కలిసి ఏపీ ప్రభుత్వం సరికొత్త సేవలు

గిరిజన ప్రాంతాల్లోని పేదలకు ఆధునిక వైద్య సేవలను చేరువ చేసే దిశగా సరికొత్త సాంకేతిక విప్లవానికి ఏపీ ప్రభుత్వం శ్రీకారం చుట్టింది. 'సంజీవని' మెడికల్ డ్రోన్స్ పైల్డ్ ప్రాజెక్టును అల్లూరి సీతారామరాజు జిల్లాలో విజయవంతంగా నిర్వహించారు. వాగులు, వంకలు, కొండలు, కోసలు దాటకుని అనువృత్తులకు వెళ్లే గిరిజన గ్రామాల ప్రజలకు ఇప్పుడు ఈ డ్రోన్లు ప్రాణదాతలుగా మారాయి. అల్లూరి జిల్లాలోని 2,191 గిరిజన గ్రామాలకు సరైన రవాణా సదుపాయాలు లేకపోవడంతో... అత్యవసర పరిస్థితుల్లో రోగులను, గర్భిణులను డోలీల ద్వారా కిలోమీటర్ల దూరం - మిగతా3లో



ఒక కప్పు టీ కంటే ఎక్కువ తీసుకున్నట్టు నిరూపిస్తే ఏ చర్యకైనా సిద్ధం

పరిశ్రమలకు భూ కేటాయింపులపై శాసనమండలిలో వాడీవేడి చర్చ

విశ్వసనీయత ఉన్న 5 కంపెనీలకే 99 పైసలకు భూములిచ్చామన్న మంత్రి లోకేశ్ విశాఖలో 5 లక్షల ఐటీ ఉద్యోగాల కల్పనే ప్రభుత్వ లక్ష్యమని స్పష్టీకరణ

అమరావతి

"నాపై విమర్శలు చేయాలనుకుంటే ఒక్క విషయంలో చేయవచ్చు. టాటా సన్స్ వైర్లెస్ కలిసినప్పుడు ఆయన బాంబే హౌస్ లో ఒక కప్పు టీ ఇచ్చారు. దావోస్ లో నా పుట్టినరోజున కాగ్నిజెంట్ వారు ఒక కేక్ ఇచ్చారు. అంతకుమించి - మిగతా3లో

పోలవరం 85% పూర్తి రూ.5,512 కోట్లు నిధుల విడుదల

- కేంద్ర జలశక్తి శాఖ సహాయ మంత్రి రాజ్ భూషణ్ చౌదరి వెల్లడి

- ఆంధ్రప్రదేశ్ లో PMKSY-AIBP కింద ప్రాజెక్టుల వివరాలపై ప్రశ్నించిన ఎంపీ కేశినేని శివనాథ్

అంకుశం ప్రతినిధి అమరావతి ఫిబ్రవరి 12: ఆంధ్రప్రదేశ్ రాష్ట్రం నుంచి వేగవంతమైన సాగునీటి ప్రయోజనాల కార్యక్రమం (AIBP) కింద ఎలాంటి ఈ.ఆర్.ఎమ్ (ఊ=వీ-విస్తరణ, పునరుద్ధరణ, ఆధునీకరణ) ప్రాజెక్ట్ ప్రతిపాదనలు ఇప్పటివరకు రాలేదని కేంద్ర జలశక్తి శాఖ సహాయ మంత్రి రాజ్ భూషణ్ చౌదరి వెల్లడించారు. లోక్ సభలో గురువారం ఎంపీలు కేశినేని శివనాథ్, లావు శ్రీకృష్ణ దేవరాయలు, బస్తిపాటి నాగరాజు, బి.కె. పార్థసారథి కలిసి ఆంధ్రప్రదేశ్ లో PMKSY AIBP కింద ప్రాజెక్టుల వివరాలపై కేంద్ర జలశక్తి మంత్రిత్వ శాఖను ప్రశ్నించగా, ఆ శాఖ సహాయ మంత్రి

రాజ్ భూషణ్ చౌదరి లిఖిత పూర్వకంగా బదులు ఇచ్చారు. ఆంధ్రప్రదేశ్ లో కేంద్ర ప్రభుత్వ ప్రధాన మంత్రి కృషి సించాయీ యోజన (PMKSY) కింద మంజూరైన సాగునీటి ప్రాజెక్టులు దాదాపు పూర్తి దశకు చేరుకున్నట్లు తెలిపారు. ఆంధ్రప్రదేశ్ లో ప్రధాన మంత్రి కృషి సించాయీ యోజన-వేగవంతమైన సాగునీటి ప్రయోజనాల కార్యక్రమం (PMKSYAIBP) కింద మొత్తం 8 ప్రధాన సాగునీటి ప్రాజెక్టులు మంజూరు కాగా, వీటిలో మడ్డిగెడ్డ, గుండ్లకమ్మ, తోటపల్లి, ముసురుమిల్లి, పుష్పర లిఫ్ట్

ఇరిగేషన్, యేరకల్వ వంటి ప్రాజెక్టులు 90 శాతం. గుండ్లకమ్మ ప్రాజెక్ట్ 98.3 శాతం, పుష్పర ప్రాజెక్ట్ 98.2 శాతం పూర్తయినట్లు వివరించారు. తాడిపూడి లిఫ్ట్ ఇరిగేషన్ ప్రాజెక్ట్ , తారకరం తీర్థసాగరం ప్రాజెక్ట్ భూసేకరణ సమస్యలు, పునరావాసం పునర్వ్యవస్థీకరణ (RER), న్యాయపరమైన అడ్డంకులు, కాంట్రాక్టు సమస్యల వల్ల ఈ ప్రాజెక్టులు ఆలస్యమవుతున్నాయని తెలిపింది. ఇక పోలవరం ప్రాజెక్ట్ 85 శాతం పూర్తయ్యిందని, 2024-2025 ఆర్థిక సంవత్సరంలో రూ.5,512 కోట్లకు పైగా నిధులు విడుదల చేసినట్లు కేంద్ర జలశక్తి శాఖ సహాయ మంత్రి రాజ్ భూషణ్ చౌదరి వివరించారు.

కార్పొరేట్, పైవేట్ శక్తులకు ఊడిగం చేస్తున్న కేంద్ర ప్రభుత్వం....

- సిపిఐ నియోజకవర్గ కార్యదర్శి ముసుగు మధు

అంకుశం న్యూస్ ధర్మవరం ఫిబ్రవరి 12: ధర్మవరం పట్టణంలో దేశవ్యాప్త సార్వత్రిక సమ్మెలో భాగంగా కళాజ్యోతి సర్కిల్ నందు నిరసన వ్యక్తం చేయడం జరిగింది. ఈ కార్యక్రమానికి సిపిఐ నియోజకవర్గ కార్యదర్శి మధు, చేతి వృత్తిదారుల రాష్ట్ర అధ్యక్షులు జింక చలపతి, ఏబిటియూసీ జిల్లా నాయకులు రమణ, సిపిఐ పట్టణ కార్యదర్శి పూలశెట్టి రవికుమార్,మీటర్ రీడర్స్ రాష్ట్ర ఉపాధ్యక్షులు కిరణ్, చేనేత కార్మిక సంఘం జిల్లా ప్రధాన కార్యదర్శి వెంకటనారాయణ, గౌరవ అధ్యక్షులు వెంకటస్వామి, శ్రీనివాసులు, ఎలక్ట్రిషియన్ కార్మిక సంఘం అధ్యక్ష కార్యదర్శులు గోవిందరాజులు, లక్ష్మీనారాయణ, ఏబిఎఫ్ఎఫ్ జిల్లా ప్రధాన కార్యదర్శి సకల రాజా, మహిళా సమైక్య నాయకులు లలితమ్మ తదితరులు పాల్గొన్నారు.ఈ సందర్భంగా వారు మాట్లాడుతూ కేంద్రంలో ఉన్నటువంటి సరేంద్ర మోడీ ప్రభుత్వం కార్పొరేటు, ప్రైవేటు కొమ్ముగాస్త కార్మిక లోకాన్ని మరింత బానిసలుగా మార్చే

కుట్రకు తెరలేపారని అందులో భాగంగానే ఎన్నో సంవత్సరాల నుంచి ఉన్న కార్మిక చట్టాలను రద్దు చేసి వాటి స్థానంలో నాలుగు లేబర్ కోడ్లు ను తెచ్చి కార్పొరేట్ ప్రైవేటు వ్యక్తులకు ఊడిగం చేసే పద్ధతుల్లో మోడీ ప్రభుత్వం అవలంబిస్తుందన్నారు. ఇప్పటికే అనేక రంగాలను నిర్వీర్యం చేసి కార్పొరేట్ చేతుల్లో పెడుతున్నాడని కార్పొరేట్ లో లక్షల కోట్లకు అధిపతి అవుతున్నారని తప్ప కార్మికులు కార్మికులుగానే

ఉంటున్నారని విమర్శించారు కాంట్రాక్ట్ ఔట్ సోర్సింగ్ విధానాన్ని అమలు చేస్తూ కార్మికుల పాట కొడుతున్నారని కార్మిక లోకానికి తీవ్ర అన్యాయం చేస్తున్నారని, సుప్రీంకోర్టు తీర్పు ఇచ్చిన సమాన పనికి సమాన వేతనం 26000 ఇవ్వాలని ఉన్న కేంద్ర రాష్ట్ర ప్రభుత్వాలు ఏమాత్రం కూడా అమలు పరచకుండా వెట్టి చాకిరి చేయించుకుంటున్నారని అదేవిధంగా ఎనిమిది గంటల పని దినాలు ఉంటే దాన్ని 12 గంటలు పనులు చేసుకునే విధంగా చట్టాన్ని తీసుకొచ్చి కార్మికుల శ్రమ దోపిడీకి కేంద్ర ప్రభుత్వం పాల్పడుతుందని ఈ రాష్ట్రంలో సంఘటిత అసంఘటిత కార్మికులు సమస్యలు ఏమాత్రం కూడా కేంద్ర ప్రభుత్వం రాష్ట్ర ప్రభుత్వం పట్టించుకోని పాపను పోలేదని ప్రభుత్వ రంగంలో ఉన్నటువంటి కాంట్రాక్ట్ ఔట్ సోర్సింగ్ కార్మికుల రెగ్యులర్ చేయాలని పెద్ద ఎత్తున ఆందోళన చేస్తుంటే ప్రభుత్వాలు ఏమాత్రం కూడా పట్టించుకోలేదని విమర్శించారు.

దేశవ్యాప్త సార్వత్రిక సమ్మె... ధర్మవరంలో భారీ ర్యాలీ ప్రదర్శన...

అంకుశం న్యూస్ ధర్మవరం ఫిబ్రవరి 12: సిబిటియు జాతీయ కమిటీ పిలుపుమేరకు దేశవ్యాప్త సార్వత్రిక సమ్మెను, సిబిటియు, ఏపీ రైతుసంఘం, చేనేత కార్మిక సంఘం, ప్రజా సంఘాల ఆధ్వర్యంలో జయప్రదం చేయడం జరిగింది . కేంద్ర ప్రభుత్వం కార్మికుల హక్కులను హరించే విధంగా తీసుకొచ్చిన నాలుగు 4 లేబర్ కోడ్లు, రద్దు చేయాలని, 29 కార్మిక చట్టాలను అమలు చేయాలని, సిబిటియు ఇతర 12 ప్రజా సంఘాలు కలిపి ఈరోజు తలపెట్టిన జాతీయ సమ్మెను ఈరోజు ధర్మవరం ప్రాంతంలో సిబిటియు, ఏపీ రైతు సంఘం, ఏపీ చేనేతకార్మిక సంఘం, వ్యవసాయ కార్మిక సంఘం, ప్రజాసంఘాల కార్మికులు భారీగా పాల్గొని ర్యాలీ, ప్రదర్శన నిర్వహించడం జరిగింది.

ఈ సందర్భంగా సిబిటియు జిల్లా ఉపాధ్యక్షులు కామ్రేడ్ అయ్యలే ఖాన్,ఏపీ రైతు సంఘం జిల్లా ప్రధాన కార్యదర్శి జంగాలపల్లి పెద్దన్న, ఏపీ చేనేత కార్మిక సంఘం జిల్లా నాయకులు భాషా, రైతు సంఘం నాయకులు ఏ మారుతి, ఎస్ఎఫ్ఐ జిల్లా ప్రధాన కార్యదర్శి నామాల నాగార్జున, పి ఎస్ యు రాష్ట్ర అధ్యక్షుడు మంజుల సరేంద్ర, కాంగ్రెస్ పార్టీ ఇంచార్జ్ తుంపర్తి పరమేశ్ మాట్లాడుతూ నూతన ఉపాధిచట్టం (జి వి బి రామో జి) పథకాన్ని రద్దు చేయాలని

,మహాత్మా గాంధీ జాతీయ గ్రామీణ ఉపాధి హామీ పథకమును కొనసాగించాలని , ఉపాధి హామీ పథకం సంవత్సరానికి 200 రోజులు పని కల్పించాలని ,రోజుకు 600 రూపాయలు వేతనం ఇవ్వాలని, కౌలు రైతులకు గుర్తింపు కార్డులను ఇవ్వాలని, అన్నదాత సుఖీభవ 20,000/- రూపాయలు ఇవ్వాలని, అన్నిపంటలకు గిట్టుబాటు ధరలు కల్పించాలని,అంగన్వాడీ, ఆశ, మిడ్ డే మీల్స్ ,వివో ఏ, అర్బి నమగ్ర శిక్ష నేషనల్ హెల్త్ స్కీమ్ వర్తనను ప్రభుత్వ రంగ ఉద్యోగులుగా గుర్తించాలని, బిల్డింగ్ ,ముతా, ఆలో, ట్రాన్స్ఫార్మ్ వర్కర్స్ కు, పిఎస్, ఈ ఎస్ ఐ ఇన్సూరెన్స్ తో కూడిన సమగ్ర చట్టం చేయాలని, కాంట్రాక్ట్ ఔట్ సోర్సింగ్ కార్మికులకు ఉద్యోగ భద్రత కల్పించాలని, ముఖ్యంగా కార్మికులకు కనీస వేతనం 26, వేల రూపాయలు,అమలు చేయాలని, సుప్రీంకోర్టు తీర్పు

ప్రకారంగా సమాన పనికి సమాన వేతనం ఇవ్వాలని, , కేంద్ర రాష్ట్ర ప్రభుత్వాలు కార్మికులకు సప్తం కలిగించే చట్టాలను రద్దు చేయాలని ఈ సందర్భంగా వారు ప్రభుత్వానికి డిమాండ్ చేయడం జరిగినది. ఈ కార్యక్రమంలో సిబిటియు నాయకులు ఎల్ అదినారాయణ, జేపీ, రమణ, ఎస్, రఫీ, షేక్సావలి, అంగన్వాడీ నాయకులు చంద్రకళ ,దీన, అరుణ ,పోతక్క, సరస్వతి మున్సిపల్ కార్మిక సంఘం నాయకులు ఎం బాబు ముకుంద లక్ష్మి ఓబలేసు ఇంజనీరింగ్ ఇంజనీరింగ్ కార్మిక నాయకులు భొగ్గ నాగరాజు విద్యార్థి సంఘ నాయకులు నిరంజన్ అమన్,బత్తలపల్లి సికేపల్లి కనగానపల్లి రామగిరి మండల అంగన్వాడీ వర్కర్స్ ఆశా వర్కర్స్ తదితరులు పాల్గొన్నారు

ధర్మవరం లో సీఎం సహాయ నిధి చెక్కుల పంపిణీ....

పేదల వైద్య సహాయానికి మంత్రి సత్య కుమార్ యాదవ్ అండ లభిదారులకు రూ.6.26 లక్షల చెక్కులు

అంకుశం న్యూస్ ధర్మవరం ఫిబ్రవరి 12: ధర్మవరం పట్టణంలోని ఎన్టీఎ కార్యాలయంలో రాష్ట్ర వైద్య & ఆరోగ్య శాఖ మంత్రి సత్య కుమార్ యాదవ్ గారి ప్రత్యేక సహకారంతో ముఖ్యమంత్రి సహాయ నిధి (CMRF) కింద లబ్ధిదారులకు చెక్కుల పంపిణీ కార్యక్రమం గురువారం ఘనంగా నిర్వహించబడింది. ఈ కార్యక్రమం ద్వారా ధర్మవరం నియోజకవర్గ పరిధిలోని ఇద్దరు లబ్ధిదారులకు మొత్తం సుమారు రూ. 6 లక్షల 26 వేల రూపాయలు విలువైన ముఖ్యమంత్రి సహాయ నిధి చెక్కులను మంత్రి నియోజకవర్గ ఇన్చార్జ్ హరీష్ బాబు అందజేశారు. ఈ సందర్భంగా హరీష్ బాబు మాట్లాడుతూ... రాష్ట్ర వైద్య & ఆరోగ్య శాఖ మంత్రి సత్య కుమార్ యాదవ్ ప్రజల ఆరోగ్య పరిరక్షణకు అత్యంత ప్రాధాన్యం ఇస్తూ, అవసరమైన ప్రతి సందర్భంలో ప్రజలకు అండగా నిలుస్తున్నారని పేర్కొన్నారు. ముఖ్యంగా పేద మరియు ఆర్థికంగా బలహీన వర్గాల ప్రజలకు అత్యవసర వైద్య చికిత్స అందేలా ముఖ్యమంత్రి సహాయ నిధిని సమర్థంగా వినియోగించేందుకు మంత్రి సత్య కుమార్ యాదవ్ నిరంతరం కృషి చేస్తున్నారని ఆయన వివరించారు.



ప్రజల ఆరోగ్యం మరియు శ్రేయస్సు ప్రభుత్వానికి అత్యంత ముఖ్యమని భావిస్తూ, కూటమి ప్రభుత్వం ప్రజల జీవన ప్రమాణాలను మెరుగుపరిచే దిశగా కట్టుబడి పనిచేస్తోందని హరీష్ బాబు అన్నారు. సమాజంలో నిస్సహాయులైన వారికి అండగా నిలబడి, వారి కష్టాలను తగ్గించడం సుస్థిర పాలనకు నిదర్శనమని ఆయన తెలిపారు. ధర్మవరం నియోజకవర్గ ప్రజలకు ఎవరైనా అత్యవసర వైద్య సహాయం అవసరమైతే, వారు ధర్మవరం ఎన్టీఎ కార్యాలయాన్ని సంప్రదించవచ్చని సూచించారు. నియోజకవర్గ ప్రజల ఆరోగ్య భద్రతకు మంత్రి సత్య కుమార్ యాదవ్ ఎల్లప్పుడూ కట్టుబడి పనిచేస్తున్నారని



హరీష్ బాబు స్పష్టం చేశారు. మంత్రి సత్య కుమార్ యాదవ్ గారి ప్రజా సేవా తపన, ఆరోగ్య రంగ అభివృద్ధిపై చూపుతున్న ప్రత్యేక శ్రద్ధ వల్లే ముఖ్యమంత్రి సహాయ నిధి ద్వారా నియోజకవర్గంలో అనేక మంది పేద ప్రజలు ప్రాణాలను కాపాడుకుంటూ, అవసరమైన వైద్య సేవలను సకాలంలో పొందగలుగుతున్నారని కార్యక్రమంలో పాల్గొన్న వారు తెలిపినది.

ఈ కార్యక్రమంలో బీజేపీ జిల్లా ప్రధాన కార్యదర్శి సాకే ఓబలేష్, పోతుకుంట రాజు, తాడిమర్రి పోతులయ్య, వెంకటేశ్వర్ రెడ్డి, వెంకటేశ్వర్లు చౌదరి, లబ్ధిదారులు తదితరులు పాల్గొన్నారు.

సత్యమ్మ తల్లి జాతర మహోత్సవంలో పాల్గొన్న మాజీ ఎమ్మెల్యే దంపతులు



తూర్పుగోదావరి జిల్లా అంకుశం న్యూస్ రిపోర్టర్ ఫిబ్రవరి 12: బిక్కివోలు మండలం మెల్లూరు గ్రామంలో నిర్వహించిన శ్రీశ్రీ శ్రీ కొమ్మన సత్యమ్మ తల్లి అమ్మవారి జాతర మహోత్సవ కార్యక్రమంలో పాల్గొన్న అనపర్తి నియోజకవర్గ వైయస్ఆర్సీపీ సమన్వయకర్త, మాజీ శాసనసభ్యులు డాక్టర్ సత్తి సూర్యనారాయణ రెడ్డి , శ్రీమతి ఆదిలక్ష్మి దంపతులు ఈ సందర్భంగా అక్కడికి విచ్చేసిన వైయస్ఆర్సీపీ కుటుంబ సభ్యులు, గ్రామస్థులతో కలిసి డాక్టర్ సత్తి సూర్యనారాయణ రెడ్డి , శ్రీమతి ఆదిలక్ష్మి దంపతులు అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా డాక్టర్ సత్తి సూర్యనారాయణ రెడ్డి దంపతులతో పాటు బిక్కివోలు మండల వైయస్ఆర్సీపీ కన్వీనర్ పోతుల ప్రసాద్ రెడ్డి(బుజ్జి), గ్రామ కన్వీనర్ సత్యనారాయణ, కొమ్మన అనంద్, మాగాపు వెంకన్న, ఆలయ కమిటీ సభ్యులు, పార్టీ నాయకులు, కార్యకర్తలు మరియు గ్రామస్థులు పాల్గొన్నారు.

ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్స్ చేపట్టిన సమ్మె కు భారీ స్పందన

కేంద్ర ప్రభుత్వం ప్రవేశపెట్టిన 4 లేబర్ కోడ్లను వెంటనే రద్దు చేయాలని డిమాండ్ చేస్తూ యూనియన్ (APMSRU) ఫిబ్రవరి 12న సమ్మెకు పిలుపునిచ్చింది. ఈ సందర్భంగా ఇతర ప్రజా, కార్మిక సంఘాల సహకారంతో నిర్వహించిన భారీ ర్యాలీలో 200 మందికి పైగా మెడికల్ అండ్ సేల్స్ రిప్రజెంటేటివ్లు పాల్గొన్నారు.భీఖనిర్వహించిన ఈ ర్యాలీలో "ఘోషా=ఖ నాయకత్వం చురుగ్గా పాల్గొని, కార్మిక వ్యతిరేక విధానాలపై గళమెత్తారు. ఈకార్యక్రమంలో అధ్యక్షుడుఎం.వి.వి. సత్యనారాయణ. కార్యదర్శి రణధీప్ సింగ్,జాయింట్ సెక్రటరీలు శ్యామ్ కుమార్,రామ్ కుమార్ వైస్ ప్రెసిడెంట్ మణికంఠ, కోశాధికారిగోపాలకృష్ణ, ఔజవీ ప్రతినిధులు ఈ కార్యక్రమంలో అనిల్, రాంబాబు, ప్రకాష్ వర్మ, వెంకటేశ్, సత్తిబాబు, అశీ, అజయ్, దుర్గాప్రసాద్, సాయి కుమార్, కుమార్, ఖాదర్, క్రాంతి, సిరాజ్, శ్రీను బాబు, శ్రీనివాస్, ఉపేంద్ర, బషీర్, సూర్య, సురేష్ తదితరులు పాల్గొన్నారు.

ఆర్దిటి ఎఫ్ సి ఆర్ ఏ రెన్యూవల్ సమస్యను కూటమి ప్రభుత్వం దృష్టికి తీసుకెళ్తాం..

తెలుగుదేశం పార్టీ ప్రధాన కార్యదర్శి శ్రీధర్ చౌదరి

అంకుశం న్యూస్ అనంతపురం ఫిబ్రవరి 12: బిడుగు బలహీన వర్గాలకు అండగా నిలుస్తూ, అనంతపురం జిల్లాకు కల్పవృక్షంగా ఉన్న ఆర్దిటి సంస్థ కోసం తమ వంతు కృషి చేస్తామని అనంతపురం జిల్లా తెలుగుదేశం పార్టీ ప్రధాన



కార్యదర్శి శ్రీధర్ చౌదరి తెలిపారు. అనంతపురం నగరంలోని ఎన్టీఎ హోం నందు సీఎ్ ఆర్ డి టి కమిటీ ఆధ్వర్యంలో నిర్వహించిన అఖిలపక్ష సమావేశంలో శ్రీధర్ చౌదరి గారు పాల్గొన్నారు. ఈ కార్యక్రమంలో రాజకీయ పార్టీలు, వామపక్ష పార్టీలు, ప్రజా సంఘాలు, కుల సంఘాల నాయకులు పాల్గొన్నారు. ఈ సందర్భంగా శ్రీధర్ చౌదరి మాట్లాడుతూ ఆర్దిటి సంస్థ రెన్యూవల్ కోసం ఇప్పటికే ఉమ్మడి అనంతపురం జిల్లా ఎమ్మెల్యేలు ఎంపీలు ఢిల్లీకి వెళ్లి కేంద్ర మంత్రి అమిషాను కలిశారన్నారు. ముఖ్యమంత్రి నారా చంద్రబాబునాయుడు ఐటీ మరియు విద్యాశాఖ మంత్రి నారా లోకేశ్ గారు ఆర్దిటి రెన్యూవల్ పై ఇప్పటికే స్పష్టమైన హామీ ఇచ్చారన్నారు. నేడు జరిగిన సమావేశంలోని అంశాలను జిల్లా మంత్రి పర్యూల కేశవ్ కి, ఎంపీ ఎమ్మెల్యేల దృష్టికి తీసుకెళ్తామన్నారు. సీఎ్ ఆర్ డి టి కోసం పాటుపడుతున్న నాయకులను శ్రీధర్ చౌదరి ఆభినందించారు. ఈ ఉద్యమానికి తమ వంతు ప్రోత్సాహం అందిస్తామని శ్రీధర్ చౌదరి పేర్కొన్నారు.

తిరుచ్చిపై సోమస్కందమూర్తి

అంకుశం న్యూస్ తిరుపతి ఫిబ్రవరి 12: తిరుపతి శ్రీ కపిలేశ్వరస్వామివారి బ్రహ్మోత్సవాల్లో ఐదో రోజైన గురువారం ఉదయం శ్రీ కామాక్షి సమేత శ్రీ సోమస్కందమూర్తి తిరుచ్చిపై అనుగ్రహించారు. భజనమండళ్ల కోలాటాలు, భజనలు, మంగళవాయిద్యాల నడుమ పురవీధుల్లో వాహనసేవ కోలాహలంగా జరిగింది.మహాదేవుడైన కపిలేశ్వరస్వామిని బ్రహ్మోత్సవ వేళ ఈ తిరుచ్చి వాహనంపై దర్శించే భక్తుల కోరికలు నెరవేరతాయని ఐతిహ్యం. అనంతరం అర్చకులు స్తుతన తిరుమంజనం నిర్వహించారు. శ్రీ సోమస్కందమూర్తి, శ్రీ కామాక్షిదేవి అమ్మవారికి పాలు, పెరుగు, తేనె, వండ్లరసాలు, చందనంతో విశేషంగా అభిషేకం చేశారు. వాహన సేవలో ఆలయ సూపరింటెండెంట్ చంద్రశేఖర్, ఇతర అధికారులు, ఆలయ అర్చకులు, విశేషంగా భక్తులు పాల్గొన్నారు.

